



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 20/K7/2014
Data:	It-Tlieta 29 ta' Lulju 2014
Post:	Uffiċċju Amministrattiv Pjazza Menqa, Msida
Hin:	5.30 p.m.

Preżenti:	Sindku Viċi Sindku Kunsilliera	Sna Margaret Baldacchino Cefai Dr Alex Sciberras Sur Charles Selvaggi Sna Romina Galea Sur Alan Abela Wadge Sur Emanuel Brincat Sur Lino Bartolo Sur Matthew Agius Sur Maurice Agius
	KAS	Sur Matthew Mangion
	Segretarju Eżekuttiv:	Sna Marita Portelli

AĠENDA

Il-Kunsill mexa fuq l-avviż li ġie ppubblikat it-Tlieta 24 ta' Lulju, 2014. L-Aġenda kienet hekk:

AGENDA

1. Approvazzjoni tal-Minuti tas-Seduta 19/K7/2014
2. Materji mill-Minuti
3. Korrispondenza
4. Approvazzjoni tal-pagamenti tal-Kontijiet
5. Kumitat Amministrattiv tas-Swatar
6. Kommunikazzjoni minn Laqgħat li saru
7. Affarijiet oħra jekk urgenti
8. Aġġornament

Seduta Numru 20/14

943 Is-Sindku fethet il-laqgħa b'talba.

1 Approvazzjoni tal-Minuti tas-Seduta 19/K7/2014.

944 Il-Kunsill approva l-minuti tat-19-il-laqgħa.

2 Materji mill-Minuti

945 Materja 902: Is-Sur Selvaggi saqsa fuq l-applikazzjoni tal-Kunsill fuq il-parkeġġi fi Triq Sant Andrija u talab jekk it-TM jonqoshom xi informazzjoni. Hu gie informat li l-Kunsill ma ntalabx jagħti informazzjoni izjed minn dak li diġa ta. Is-Sindku qalet li saret laqgħa mal-Perit Edric Micallef (Liason tal-Kunsilli Lokali fit-TM) u ingħata informazzjoni fuq il-materji pendenti li l-Kunsill għandu mat-TM. Is-Sindku qalet li issa l-Kunsill ikun jista jibda jikkuntatja lilha wara li jkun għamel l-applikazzjonijiet kif stipulati bir-regoli, biex ikun jista' jgħin lill-Kunsill fil-proċess.

946 Materja 907: Is-Sur Selvaggi saqsa jekk l-Ispettur għadux bil-'long leave' u dan gie kkonfermat. Saret diskuzzjoni fuq il-Festa u ntqal li kien hemm xi ffit problemi fit-traffiku minhabba rotta ġdida ta' Diversions li użaw il-Pulizija. Is-Sindku nformat lill-Kunsill li reġgħet intbagħtet reminder fuq is-servizz ta' Pulizija Pajżana minhabba li l-Kunsill għadu jistenna l-konferma tal-Pulizija. Is-Sur Selvaggi qal li kitbu xi artikli fuq il-gazzetta minhabba l-gheluq tat-toroq fil-Festa ta' Santa Venera u anke kien hemm xi kummenti fuq ta' L-Imsida. Saret diskussjoni kif il-Kunsill ma johroġx dawn it-tip ta' permessi u li huma taħt ir-responsabbilita' tal-Pulizija. Intqal ukoll pero' li darba fis-sena kull raħal f'Malta jkollha n-nar għal-Festa u anke f'xi lokalitajiet jingħalqu xi toroq. Intqal li l-importanti li d-'diversions' isiru b'mod intelligenti. Is-Sur Brincat qal li waslulu xi rapporti li in-nar li thalla jingħata mis-Swatar, tal-Festa tal-Hamrun (Kunċizzjoni) ma kienx skont il-permess approvat mill-Pulizija. Is-Sur Brincat ippropona biex is-sena d-dieħla l-

Kunsill jagħti 'objection' lil din l-għaqda u qal li tkun ideja tajba li din l-informazzjoni tintbghat lill-għaqda minn issa halli jilhq u jaħsbu għal post alternattiv. Il-Kunsill qabel.

- 947 Materja 910: Is-Sur Selvaggi talab fuq il-progress li qed isir fis-sit li hemm fi Triq Ċensu Farrugia. Is-Sindku qalet li kontinwament għaddejja b'diskussjonijiet mal-MEPA biex imexxu fuq l-applikazzjoni.
- 948 Materja 911: Is-Sur Selvaggi talab informazzjoni fuq l-iskema tal-parkeġġ residenzjali. Is-Sindku nformatu li waqt il-laqgħa li saret mal-Perit Edric Micallef minn TM, hu kkonferma li waslet biex tittiehed deċizjoni fuq l-iskema.
- 949 Materja 913: Is-Sindku semmiet li din is-sena l-Onorofidenza Mertu Msida nġhatat lill-Maestro Raymond Cremona, s-Surmast tal-Banda, li jgħalliem il-mużika bla hlas lill-Misidjani. Qalet ukoll li din is-sena kull min ġie nominat inġhata tifikira tan-nominazzjoni.
- 950 Materja 914: Fir-rigward tas-siġar ta' hdejn il-ġibjun, ġie kkonfermat li dawn inżabbru pero' is-Sur Bartolo qal li ser jerga jkellhomhom biex jinżabbru iżjed.
- 951 Materja 915: iltaqgħu fuq is-Sur Selvaggi u s-sur Brincat minħabba l-linji li tpingew fi Triq Mons Innoċenz Zammit. Ġie deċiż li dawn jidhru li mhumiekskont il-policy u għalhekk is-Segretarju għandha titlob il-parir tat-TM.
- 952 Intqal li fi Triq is-Sarġ hemm garaxx li għandu bżonn in-No Parking Signs faċċata tiegħu. Hemm bżonn ukoll shifting ta' waħda mill-bozoz li hemm f'din it-triq biex titressaq aktar il-ġewwa.
- 953 Materja 918: Is-Sindku tkellmet fuq id-diskussjoni li saret fil-laqgħa preċedenti dwar il-BIS u l-problemi li qed jinholqu f'ċertu siti. L-Kunsill qabel li l-BIS li hemm fi Triq Dun Kalcidon Schembri jitneħhew. Is-Sindku semmiet ukoll li qed issir proposta biex fiż-żona jsir tisbieħ li jkun jinkorpora aktar parkeġġi. Il-Kunsill ma sab l-ebda oġġezzjoni għal din il-proposta. Intqal li hemm xi siġar li jista' jkun ikollhom jicċaqalqu minn din iż-żona u jinstabilhom post alternattiv. Dan kollu jsir bil-permess tal-MEPA meta jiġu approvati l-pjanti ta' tisbieħ.
- 954 Materja 923: Saret diskussjoni fuq il-proġett li ser isir mit-TM fi Triq ix-Xatt ta' L-Imsida. Intqal li wara li l-Kunsill iddiskutat mat-TM sar qbil li l-karregjata 'Valletta Only' mhix ser tkun magħluqa għat-traffiku. Intqal li ser tiżdied bankina minn fejn ser isiru l-Pelican Lights biex jekk jitla l-baħar

min ikun għaddej bil-mixi ikun jista jitle mal-ewwel fil-ġnien. Intqal li l-Bus Lane ser issir minhabba li l-Fondi ngħataw għat-titjib tas-sistemi tat-Trasport Pubbliku f'Malta. Għe kkonfermat li t-trasport pubbliku mhix ser tinqabad mill-lights li ser isiru. Is-Sur Selvaggi talab li meta tibda tihaddem is-sistema l-ġdida importanti li t-TM jipprovdi pulizija jew wardens għal żmien gimgħa (mill-inqas) biex jidderieġu l-pubbliku fis-sistema l-ġdida.

955 Materja 924: Il-Kunsill xtaq jagħti prosit lill-Kumitat tal-Każin tal-Banda minhabba li ż-żewġ attivitajjiet li ġew organizzati kienu tajbin hafna.

956 Materja 935: Is-Sur Selvaggi tkellem fuq ilmenti mir-residenti ta' Triq tal-Qroqq minhabba li hemm grupp ta' barranin li qegħdin ta' kuljum bejn l-4pm u s-7pm jieqfu barra hanut partikolari jixorbu u jostakolaw il-bankina. Sar ftehim li s-Sindku flimkien mas-Sur Selvaggi u rappreżentant mill-pulizija għandhom imorru jkellmuhom. Intqal li minbarra li qed jostakolaw il-bankina, qed jarmu l-bottijiet ma l-art u xi membri mill-Kunsill xtaqu jkunu jafu jekk hemmx xi liġi fir-rigward ta' xorb alkoħoliku hdejn skola.

3 Korrispondenza

957 41/0898: Din l-ittra tirrigwarda lment minn residenti li jgħix fi Triq Mons Innoċenz Żammit minhabba stejgħ li tnehhiet minn Triq Dun Karm. Il-Kunsill qabel li tinkiteb ittra lit-TM biex din terġa ssir. Ir-resident semma ukoll l-istat tas-Subway u l-bżonn ta' xi tip ta' alternativa. Il-Kunsill ressaq din it-talba lit-TM diversi drabi u ser ikompli jsostni li hemm bżonn crossing f'dik iż-żona. Il-Viċi Sindku talab li s-sinjuri li waslu dan l-ilment jiġu CCed fil-korrispondenza li tintbghat lit-TM u li anke jintbagħat il-Protest Ġudizzjarju li kien hemm minhabba dan il-każ.

958 41/0768: Is-Segretarju nformat lill-Kunsilliera li Lynn Aquilina, persuna b'diżabilita' mis-Swatar, għet nominata biex tipparteċipa fil-proġett LEAP flimkien mal-Kunsill Lokali ta' L-Imsida. Dan il-proġett jgħin biex nies li jsibuha diffiċli biex isibu xogħol jingħataw opportunita' ta' xogħol f'oqsma differenti tas-socjeta'. Il-Kunsill ma sab l-edba oġġezzjoni.

959 41/0772: Il-Kunsill għe nformat li din l-ittra tirrigwarda Kiosk li qiegħed fi Triq it-Torri fis-Swatar Birkirkara. Is-Segretarju nformat lill-avukat b'imejl.

960 41/0788: Is-Sur Matthew Agius saqsa fuq dan ir-rapport mid-Dipartiment tal-Gvern Lokali u s-Segretarju nformatu li din intbagħtet lilha b'attenzjoni għas-Swatar pero' hi informat lid-Dipartiment li xogħol ta' dan in-natura jaqa' taħt ir-responsabbilita' tal-Kunsill rispettiv, li f'dan il-każ huwa l-Kunsill ta' Birkirkara. Il-korrispondenza inbghatet lilhom.

- 961 41/0877: Il-Kunsill irċieva talba biex jagħtu permess għal-attività ta' talb fil-ġnien ta' quddiem il-Knisja. Din it-talba intbagħtet lill-Kunsill il-Gimgha wara nofs in-nhar u kienet għat-Tnejn jew it-Tlieta fil-ghodu. Il-Kunsill kien qabel li din it-talba tiġi diskussa waqt il-laqgħa minhabba li kien hemm nuqqas ta' dettalji u għalhekk ma setgħax jingħata permess. Il-Kunsill qabel li kull permess għal-attività għandha tasal lill-Kunsill ta' l-inqas ġimgħatejn qabel.
- 962 41/0833 – Din l-applikazzjoni ta' l-attività tal-Habbara tal-Mulej kien ilha li waslet il-Kunsill u minhabba li attività ta' din in-natura ġieli saret u l-applikazzjoni waslet f'hin tajjeb inħareġ il-permess.
- 963 Tressqet korrespondenza biex tingħata approvazzjoni ta' rampa fuq bankina fi Triq il-Knisja biex ikun jista' tingħata aċċess għal-persuni b'diżabilita' f'post li qed japplika biex isir klinika. Il-Kunsill ma sab l-ebda oġġezzjoni pero' kien hemm qbil li din trid issir skont ir-regolamenti maħruġa mill-KNPD.
- 964 Is-Sur Selvaggi ħareġ mill-laqgħa (18:45).

4 Approvazzjoni tal-pagamenti tal-kontijiet.

- 965 L-iskeda tal-pagamenti ġiet approvata.
- 966 Is-Sur Matthew Agius qal li mportanti li jsiru Spot Checks biex il-Kunsill ikun ċert li l-magazine tqassam kif suppost.

5 Kumitat Amministrattiv Swatar

- 967 lċ-Chairperson qal li fl-ewwel laqgħa l-membri tal-Kumitat ġew introdotti għal-pendenzi li kien hemm mill-kumitat ta' qabel li wieħed minnhom kien it-Traffic Management fiż-żona. Hu qal li ntalbet laqgħa mal-Periti tal-Kunsill ta' Birkirkara imma jidher li hemm xi problemi. Hu qal li ser jiltaqgħu mas-Sindku (B'Kara)l-Hamis biex jiddiskutu din il-materja u anke dik tal-Finanzi.
- 968 Il-Viċi Sindku ssuġerixxa li l-Kumitat jagħmel laqgħa mas-St Martin's College b'mod speċjali mal-kumitat tal-Ġenituri u qal li importanti wkoll li ssir laqgħa mar-residenti ta' Triq Mons Innoċneż Zammit. Is-Sur Brincat qal li St Martin's għandhom jiġu nformati fuq l-ilmenti li jirċievu mingħand ir-residenti fis-sajf minhabba l-iskola ta' l-Ingliż. Is-Sna Galea qalet li jdumu bil-parties sa' wara l-11pm. Il-Viċi Sindku sahaq li ta' min jara l-

permess ta' l-iskola u l-kundizzjonijiet li nghataw mal-permess. Qal li kien hemm xi triq li kellha tinfetah biex it-Traffic Management jimxi b'mod ahjar u li din ma saritx.

6 Kommunikazzjoni mill-laqgħat li saru

- 969 Saret laqgħa ma' raprezentant tat-TM li diġa ssemmiet f'materja 945. Is-Segretarju, li ma setgħetx tkun preżenti għal din il-laqgħa ser tagħmel 'follow up' mal-Perit Micallef.
- 970 Saret laqgħa maċ-Chairperson tal-KNPD – is-Sur Oliver Scicluna fejn il-Kunsill ingħataw il-Guidelines il-ġodda tal-kummissjoni, ingibditilhom l-attenzzjoni fuq logo ġdid li trid tintuża fuq tabelli ta' nies b'diżabilita' u anke saret diskussjoni fuq l-armar tal-Festi u l-bżonn li dan isir b'mod aktar għaqli.
- 971 Is-Sur Matthew Agius qal li tkellem mal-MEUSAC fuq xi fondi ta' L-EU li jista jibbenifika minnhom il-Kunsill. Qal li ssemmew proġetti ta' Twinning u Youth Exchanges u sar qbil li l-Kunsill jista jibda b'dawn il-proġetti zagħar qabel jidhol fi proġetti aktar kumplessi. Qal li ser issir xi seminar fuq dawn it-tip ta' fondi f'Settembru jew Ottubru li ġej. Qal ukoll li tkellem ma' persuna li xogħolu jkun li jimmaniġja proġetti ta' L-EU ta' diversi entitajjiet u sar qbil li ssir laqgħa ma' din il-persuna u anke laqgħa oħra mal-MEUSAC.
- 972 Is-Sindku qalet li saret laqgħa flimkien ma' l-organizzazzjon Aċċess ma persuna jismu Salif li huwa immigrant li jgħix fl-Imsida u jiehu sehem f'għaqda fejn jipprovaw jgħinu lill-immigranti oħra jintegraw ruħhom ahjar f'Malta. Hu qal li ser jipprova jirranġa biex issir laqgħa mal-kapijiet tal-komunitajjiet differenti f'Malta.

7 Affarijiet Oħra

- 973 Is-Sindku resqet talba mill-Klabb tal-Futbol fuq Tournament li ser isir bejn il-25 ta' Awwissu u t-3 ta' Settembru bejn diversi klabbs. Huma qalu li dan it-tournament ha jinvolti hafna spejjeż u talbu l-għajjnuna tal-Kunsill. Il-Kunsill qabel li jiehu sehem f'din l-attività mal-Klabb tal-Futbol billi jhallas il-kirja tal-growd li ser tkun madwar €500. Sar qbil li ser isir 'Activity Agreement' u li l-logo tal-Kunsill jiġi eżebit matul l-attività.
- 974 Saret diskussjoni fuq il-Festa fejn intqal li b'mod ġenerali l-affarijiet imxew sewwa. Intqal li bħas-sena l-oħra ssir laqgħa Post-Mortem. Is-Sur Matthew Agius issuġġerixxa li ssir Forum ta' l-Għaqdiet ta' L-Imsida li jiltaqgħu kull xahrejn. Saqsa ukoll jekk itellgħetx il-bandiera tal-Każin tal-Banda fuq il-

Kunsill u ġie nformat li din il-Bandiera hija ta' San Gużep u mhux tal-Banda. Intqal ukoll li l-Każin tal-Banda ma tellgħux bandiera tal-Kunsill iżda l-Bandiera ta' L-Imsida.

- 975 Fuq l-attività ta' Mertu Msida s-Sur Bartolo ssuġerixxa li l-Kumitat jinħatar wara li jidhlu n-nominazzjonijiet biex ma jkunx hemm min jintgħażel għal kumitat u jkollu kunflitt ta' interess. Ma kienx hemm qbil u ntqal li kull bord jintgħażel qabel u min ikollu kunflitt ta' interess huwa fid-dmir li jiddikjarah. Intqal li jekk jintgħażel il-Bord wara jaf jiġi interpretat li intgħażlu l-membri biex jiġi iffavorit xi wiehed minn nominati. Intqal li kull membru tal-Bord intgħażel minħabba l-integrità tiegħu u l-Kunsill għandu fiduċja li dejjem issir l-aħjar għażla. Sar qbil li tinbghat ittra ta' ringrazzjament lill-membri tal-Bord fejn anke jintalbu jagħtu s-suġġerimenti tagħhom fuq xi titjib li jista jsir fil-proċess ta' l-ġoti ta' dan il-Mertu. Is-Sur Matthew Agius qal li jahseb li kienet ideja tajba li min ġie nnominat ingħata tifikira tan-nominazzjoni.
- 976 Is-Sindku nformat lill-Kunsilliera li fit-8 ta' Awwissu ser issir attività ta' Logħob f'Xatt L-Imsida fil-ġnien ta' quddiem il-Knisja.
- 977 Is-Sindku qalet li ser jinħarġu Call for Quotations għal Air Conditions għad-Day Centre u l-Computer Room minħabba l-ilmenti li qed ikun hemm kemm mill-anzjani u anke minn min jiġi għal-korsijiet tal-kompjuter. Qalet li l-Air Condition eżistenti fil-Computer Room ser jinbidel il-pożizzjoni tiegħu. Il-Kunsill ma sab l-ebda oġġezzjoni.
- 978 Is-Sindku qalet li qed titkellem mal-Periti tal-Kunsill biex jagħtu proposta għaż-żona ta' Triq Dun Kalcidon Schembri, Triq Emvin Cremona u Triq Anton Inglott biex jiżdiedu l-parkeġġi fiż-żona. Il-Kunsill ma sabx oġġezzjoni.
- 979 Is-Sindku semmiet diversi toroq li għadhom bla isem . Ġie ssuġġerit li Triq il-Ġdida tisemma Triq it-Tabib Robert Naudi. Sar qbil li tintbagħat ittra lir-residenti u jingħataw data biex jagħtu l-oġġezzjonijiet tagħhom. Issemmew żewġ toroq oħra: Dahla Ġdida Nru 1 Fi Triq Reġjonali, Dahla Ġdida Nru 2 Fi Triq Reġjonali. Intqal li waħda mit-toroq għandha tisemma Triq Dun Joe Calleja. Il-Kunsill qabel. Intqal li hemm Triq hdejn Triq Ġdida fi Triq Balliju Gutenberg fis-Swatar u s-Segretarju xtaqet li din tiġi diskussa fil-laqgħa tal-Kumitat tas-Swatar biex il-membri tal-Kumitat iresqu l-idejat tagħhom. Din il-materja ser terġa tiġi diskussa fil-laqgħa li jmiss.
- 980 Is-Sindku qrat partijiet mill-ftehim iffirmit mal-Ministeru ta' Leo Brincat fuq il-pjanti li ser jitpoġġew/jithawlu fil-lokal bħala parti mill-proġett Lokalitajiet Aktar Hodor. Il-postijiet jinkludu ż-żona ta' l-iSkatepark, quddiem il-Knisja, hdejn il-Junior College, Triq il-Wied (madwar il-bini tal-Kunsill), fost oħrajn.

- 981 Is-Sur Maurice Agius qal li inqala id-Doggy Bin li hemm fi Triq Johnny Catania. Sar qbil li meta jiġu ordnati l-ġodda jehel wieħed taħt il-ħarruba f'din it-triq.
- 982 Il-Kunsilliera ġew murija d-Doggy Bins il-ġodda li bil-ħsieb li jiġu ordnati. Il-Kunsill approva li jiġu ordnati 10 bins bil-prezz ta' €110 il-wieħed.
- 983 Is-Sur Maurice Agius qal li quddiem Nru 107 fi Triq Rue D'Argens qed johroġ l-ilma bis-sapun. Talab biex terġa ssir rapport lid-Dipartiment tas-Sanita'.
- 984 Is-Sur Maurice Agius ġibed l-attenzjoni li l-Kunsill ta permess ta' hrug ta' mwejjed u siġġijiet fir-rotta tal-purċissjoni. Is-Segretarju skużat ruhha u qalet li bi żvista nsiet tinkludi fil-permess li ma jkunux jistgħu jinħarġu l-imwejjed waqt il-ħin tal-Purċissjoni.
- 985 Is-Sur Maurice Agius saqsa x'permessi jrid ikun hemm biex jinfetħ Snack Bar u ġie informat li dan jiġi rregolat mill-MTA, u li jekk ikun 'change of use' ikunu jridu permess mill-MEPA. Il-Viċi Sindku qal li l-permessi ta' Snack Bar qed jgħatu dritt lis-sidien jibqgħu miftuħin sat-3am.
- 986 Is-Sur Maurice Agius ġibed l-attenzzjoni fuq il-parkeġġ waqt il-ħin tat-Tombla. Sar qbil li l-Kunsill jiġbed l-attenzjoni tal-Klabb fuq din il-materja u imbad il-Pulizija jintalbu jagħmlu ronda fil-post. Kullhadd qabel li sar progress fl-attività tat-Tombla mis-sajf l-iehor.
- 987 Is-Sur Bartolo talab li l-Kunsill jahdem biex issir Innu ta' L-Imsida li jkun jista' jtkanta fl-attivitajiet uffiċjali tal-Kunsill. Il-Kunsill ma sabx oġġezzjoni.
- 988 Is-Sur Bartolo qal li jixtieq li tiġi kompilata Pen Drive għat-tfal b'informazzjoni fuq L-Imsida. Il-Kunsill qabel.
- 989 Is-Sur Bartolo ppropona li jibdew diskussjonijiet mal-Parroċċa ta' San Ġużepp fil-Qala biex isir Gemellaġġ bejn il-Qala u L-Imsida. Il-Kunsill ma sabx oġġezzjoni.
- 990 Is-Sur Bartolo qal li hemm bżonn ta' rampa hdejn il-mużew, faċċata tad-Dar ta' l-anzjani (fejn kien joqgħod Mario Tanti). Intqal li l-bankina mhix wiesgħa biżżejjed hemm biex tgħaddi b'siġġu tar-roti. Is-Sur Bartolo għandu jmur ikejjel biex jiċċekja.
- 991 Is-Sur Bartolo għamel bandiera ta' San Ġużepp u ħa l-opportunita' waqt din il-laqgħa biex jirregolaha lill-Kunsill. Il-Kunsilliera apprezzaw dan il-ġest u rringrazzjawh.

9 Aġġornament

992 Il-laqgħa ġiet aġġornata fit-20.20.

Approvati llum _____

Margaret Baldacchino Cefai
Sindku

Marita Portelli
Segretarju Eżekuttiv